



# Niwa



№ 45 (89)

БЕЛАСТОК, 10 ЛІСТАПАДА 1957 г.

ГОД II

Вялікі поспех савецкай навукі

## Ужо другі спутнік кружыцца навакол Зямлі

3 лістапада 1957 года Савецкі Саюз выкінуў у прастору другі штучны сатэліт Зямлі. Важыць «спутнік» значна больш за папярэдняга, бо аж 508,3 кілаграмаў. Другі штучны сатэліт кружыць па арбіце з хуткасцю 8 кіламетраў на секунду на адлегласці 1.500

кіламетраў ад Зямлі. Поўны абег навакол трывае 102 мінуты.

На палубе «спутніка» змешчана апаратуру да даследавання сонечнага прамянявання, апаратура да даследавання касмічных прамянняў, апаратура да даследавання тэмпературы і ціску, герметычна клетка ў якой знаходзіцца сабака (герметычна клетка забяспечана кліматызацыйнымі абсталяваннямі, ежай і інструментамі да даследавання рэактыў жывога арганізма ў касмічнай прасторы), апаратура да пераказвання навуковых дачых на Зямлю, два радыёперадачнікі.

Савецкія вучоныя выпусцілі другі «спутнік» у гонар 40 гадавіны Вялікага Кастрычніка. Савецкія абсерваторыі прыймаюць і рэгіструюць усе навуковыя наглядны, якія праходзяць на «палубе спутніка № 2». Асноўныя назіранні датычаць многіх медыцынскіх і біялагічных праблемаў, што спалучаюцца з пытаннямі міжпланетных палётаў.

З першых інфармацый вядома, што сабака захоўваецца спакойна і агульны яго стан з'яўляецца добрым. Наземныя станцыі запісваюць таксама сігналы са «спутніка № 2» адносна касмічных прамянняў, тэмпературы і г.д. Радыёстанцыя спутніка № 2 працуе нармальна.

### Савецкія вучоныя могуць рэгуляваць пагоду

— Савецкія вучоныя апрацавалі спосаб штучнага рэгулявання пагоды праз уздзеянне на хмары, — заявіў на сесіі Акадэміі навук СССР член — карэспандэнт Фёдарав.

Савецкі вучоны падкрэсліў, што метады распрацоўвання хмар пры тэмпературы ніжэй нуля ў СССР ужываюцца на практыцы на адвольных вышынях. Дзякуючы гэтаму, ёсць магчымасць вырашаць многія гаспадарчыя і навуковыя праблемы.

Паводле праф. Фёдарова, найлепшы спосаб рэгуляцыі пагоды гэта «бамбарціраванне» хмараў з самалёта крышталікамі сухога лёду. Такія крышталікі прысцягваюць працэс крысталізацыі вады ў хмары.

### Танцавальныя калектывы „Берэзка“ у Польшчы

4 лістапада прыехаў у Польшчу вядомы ўжо ва ўсёй нашай краіне рускі народны танцавальны калектыў — «Берэзка». У рэпертуары калектыву каля 20-ці народных танцаў і караголаў.

Калектыв уступіць у многіх гарадах нашай краіны, а 1 і 2 снежня г.г. яго пабачаць жыхары Беларуска.

## Беларуская тэлевізія

Над Мінскам, непадалёк Цэнтральнай плошчы, узвышаецца вялікая сталёвая мачта — гэта тэлевізійная антэна. Побач, у новым прыгожым будынку, знаходзіцца беларускі тэлевізійны цэнтр. Ужо ў 1956 годзе нармальна адбываліся тэлеперадачы. Праграма тэлеперадач вельмі рознастайная. На экране тэлепрыёмніка можна пабачыць новыя цікавыя фільмы, выступленні мастацкіх калектываў, драму, оперу ці паслухаць (і пабачыць) выступленні вядомых артыстаў і дзеячсў.

У сувязі з гэтым Мінскі радыёзавод наладзіў серыйную прадукцыю тэлевізараў. Заслужаным прызнаннем карыстаюцца першакласныя прыёмнікі «Беларусь — 56» і камбінаваныя тэлевізары «Беларусь — 2».

Мінск — гэта бадай адна з першых савецкіх сталіц, якая ўжо мае сваю тэлевізію.

С. ЯНОВІЧ

## Амністыя ў СССР

З выпадку 40 гадавіны Вялікай Кастрычніцкай Сацыялістычнай рэвалюцыі Прэзідыум Вярхоўнага Савета СССР выдаў дэкрэт аб шырокай амністыі ў СССР. Амністыя датычыць усіх засуджаных да трох год уключна і тых, якіх пакарана рэпрэсійнымі сродкамі не звязанымі з пазбаўленнем свабоды.

Не залежна ад тэрміну пазбаўлення свабоды, на падставе амністыі, звольнены будучы жанчыны, якія маюць дзяцей да 8 гадоў, цяжарныя жанчыны, мужчыны, якім больш 60 год, жанчыны якім больш 55 гадоў і непоўналетнія моладзь да 16 гадоў.

Апрача таго кожны, хто засуджаны на больш чым тры гады, будзе адсуджаны толькі палову таго, што яшчэ засталася.



Перад тэлеаб'ектывам опера Беларускага кампзітара Багатырова «Надзежда Дурава», у якой адлюстроўваецца гераічную барацьбу народаў Расіі супроць напалеонаўскіх захопнікаў.



Выступае вядомы армянскі спявак Артур Айдзінян. Нарадзіўся і жыў ён у горадзе Салонікі (Грэцыя), у 1947 г. вярнуўся на радзіму.



Тамара Ханум, якая спявае песні розных народаў на некалькіх дзесятках моваў.



Вечар. Ва ўтульным покрі ціха. Неахвота ісці ў адлеглы тэатр і стаяць у чарзе па білеты. Перакручваем рэгулятар тэлевізара і... глядзім спектакль Пушкіна «Каменны госць».

## Пастанова пленума ЦК КПСС

У газеце «Праўда» з 3 лістапада змешчана артыкул аб пастанове Пленума ЦК КПСС. Дэзіннік падкрэслівае, што на пленуме абмеркавана вялікаважную справу. Апрача членаў Цэнтральнага Камітэта ў абрадах прымалі ўдзел маршалы Савецкага Саюза, камандзіры вайсковых акругаў, члены вайсковых радаў і вышэйшыя служачыя Міністэрства абароны СССР. Далей падаецца змест пастановы і пасля таго гаворыцца, што ў сучасны момант на партыйных сходах і на сходах вайсковых акругаў паліюцца шматлікія факты, якія з'яўляюцца доказам таго, што былы міністр абароны Жукаў надта многа займаўся адміністраваннем, абыхава асносіўся да паліначаленых, не разумеў значэння выхаваўчай працы ў арміі сацыялістычнай дзяржавы, не разумеў, што дысцыпліна і высокая мараль арміі абасноўваюцца на святамасці радавых і афіцэраў.

На пленуме, піша «Праўда», выступалі з прамовамі м. ін. маршалы: Маліноўскі, Коней, Ракасоўскі, Сакалоўскі, Ермака, Цімашэнка, Бірузоў і генералы арміі: Батаў, Захараў і Казакоў. Многія з іх ужо даўно ведалі Жукава і яго працу. Выказвалі яны сур'ёзныя недахопы ў працы Жукава, крытыкавалі яго скажоныя і непартыйныя паводзіны на пасадзе міністра абароны. Паводле сваёй працы Жукаў не дастоеў быць членам Прэзідыума ЦК і членам ЦК партыі, яго адносіны да справы не былі згодні з лініяй партыі. Жукаў страціў давер'е партыі.

Далей «Праўда» піша, што Жукаў выступаючы на Пленуме быў згодны з усім, што сказана супроць яго і да таго, між іншым, сказаў: «Гэты пленум быў для мяне вялікай партыйнай школай. З болей свярджваю, што толькі тут, на гэтым пленуме зразумеў я значэнне сваіх памылак, асабліва памылак палітычных, якія я, як член Прэзідыума ЦК партыі, рабіў».

Жукаў падкрэсліў, што і іншыя вайсковыя павінны належна разумець ролю партыі ў кіраванні арміяй.



## Совецкі спадарожнік № 2 у цэнтры ўвагі амерыканскіх вучоных

Выпуск другога штучнага спадарожніка Зямлі выклікаў вялікае ўражанне ў Злучаных Штатах. У сувязі з гэтай імянальнай падзеяй, імятлікія амерыканскія газеты і часопісы аб'ектыўна прызнаюць прыярытэт савецкай навукі ў галіне тэхнічнага прагрэсу. Навуковыя асяроддзі ў ЗША выража-

юць сваё задавальненне, што савецкія вучоныя лічаць выпуск спадарожніка №2 сваім укладам у Міжнародны геафізічны год. Яны выражаюць думку, што Савецкі Саюз падзеліцца падрабязнымі тэхнічнымі інфармацыямі адносна функцыянавання складанай апаратуры спадарожніка.

Н'ю-Йоркскі карэспандэнт агенства Франс Прэс піша, што кожны амерыканец ужо не сумняваецца аб прыярытэце савецкай астрафізікі, а выпуск новага спадарожніка выклікае ў ЗША захапленне дасягненнямі савецкай навукі.

\*

Асаблівае зацікаўленне гэтай падзеяй і сваё захапленне выказваюць некаторыя амерыканскія вучоныя. Прафесар Лоўдэн — выкладчык матэматыкі на вялікім універсітэце Кантэнберы ў горах Уэлінгтон

### Больш такіх кантактаў

5 лістапада ў Польскім радыё быў напіўна днём беларускім. Толькі выслухалі мы з Варшавы песні хора Шырмы, калі ў Беласток пачаў перадачу прысвечаную Беларусі. Гэтую амаль гадзінную перадачу апрацавала для Беластока радыё Мінск.

Астатца толькі шчыра пажадаць абедзвюм радыёстанцыям, каб гэты сяброўскі кантакт не быў апошнім.

### 2 лютага 1958 года адбудуцца выбары ў народовае рады

Дзяржаўная рада выдала пастанову аб правядзенні новых выбараў у ваяводскія, павятовыя, гарадскія, раённыя, пасёлкавыя і грамадскія народовае рады. Дзень выбараў назначана на нядзелю, 2 лютага 1958 года.

(ЗША), у прыватнасці, адзначае, што «Савецкі Саюз на многія годы аперэджвае Злучаныя Штаты».

Дырэктар абсерваторыі ў Лейдзе — граф Уорт, выпуск другога штучнага спадарожніка зямлі называе «незвычайным дасягненнем».

У вайсковых колах Захада спадарожнік №2 выклікаў вялікае зацікаўленне. Выказваюцца тут розныя погляды і меркаванні адносна магчымых рэзультатаў гэтага грандыёзнага дасягнення савецкай навукі. Так, напрыклад, навуковы карэспандэнт англійскай штодзённай газеты «Дэйлі Экспрэс» піша, што Савецкі Саюз можа, у выпадку неабходнасці, знішчыць Злучаныя Штаты. Захад — прашае карэспандэнт — не мае такой зброі, якая-б магла супроцьпаставіцца зброі Савецкага Саюза

### Польскі друк аб беларусах

На старонках польскага друку змяшчаецца шэраг больш вестак аб беларусах у Польшчы, аб дзейнасці БГ-КТ.

«Арганізаванае ў мінулым годзе Беларускае грамадска-культурнае таварыства, («Трыбуна Люду» № 300), шэраг больш развівае сваю дзейнасць. Пры Галоўным праўленні існуюць танцавальны і харавы калектывы».

Газеты: «Трыбуна Люду», «Трыбуна Мазовецка», «Глос Роботнічы», «Трыбуна Роботніча», «Глос Ольштынскі», «Трыбуна Ополецка» і «Газета Бялостоцка», змяшчалі на сваіх старонках здымкі танцавальнай групы самадзейнага беларускага калектыву пры ГП БГ-КТ.

У сувязі з 75 гадавінай нараджэння Якуба Коласа «Газета Бялостоцка» у 261 нумары змяшчала артыкул А. Чарнінскага п. з. «Вялікі беларус».

«Узгаданы на беларускай зямлі, выйшаўшы з глыбін беларускага люду, — піша аўтар, — Якуб Колас заўсёды падкрэсліваў доўгую і прызнаную да брацкага польскага народа».

## Гутаркі Данілы са Сцяпанам

— Як маюся?

— Кідаюся то сак, то так. Сёння пад лесам ледзь дагараў, кабылка зусім заездзілася.

— Як кабылку корміш, так яна і цягне. Аўса трэба ні шкадаваць.

— Хто-ж-бы яго шкадаваў, калі-б хапало. Восенню скорміш, чым карміць меш зімою, на вывазіцы.

— Братка ты мой, маеш толькі сваякоў, што каб пусціў каменем, то ні трапіў-бы ў чужога ды ўсё ў сваго. Памогучь.

— Сваіх то многа, а як прыдзецца тапіцца, няма за каго ўхапіцца. З сваім найгоршым справа. Вось на тым тыдні ў Ласінях унук роднага дзеда зарэзаў. Ніпападзіў за зямлю.

— Якім зярном хто сее, такім збірае. Людзі здабываюць міжпланетныя прасторы, а ў нас усё за зямлю рэжуцца. Усё яе беднай нам мала.

— Бо і ня шмат яе. А мо' яшчэ й паменшае. Ходзяць чуткі, што памешчыкі вяртаюцца.

— Чуў, што звоняць, ды не ведаеш у якой цэркві.

— Дай Божа ано чуць, але ні бачыць. Вось бы такіх у ракету, замест сабак, і запусціць на месяц. Хай асвойваюць.

— Гэта такую брыдоту туды? Там, братка ты мой, трэба будаваць жыццё адразу па-новому, каб і ва ўспаміне не было памешчыкаў. Хай ужо яны дажываюць свой век на Зямлі, а баяцца іх няма чаго, бо народная ўлада маёнткаў ім не верне. Маюць сем дзён на тыдзень і чатыры нідзелі на месяц — хай і за гэта скажуць нам дзякуй.

— І я таксама сабе думаю, ніпрошанага госця за парог выводзяць, так, як тых рэвізіяністаў. Аднак цікава, па колькі ў Амерыцы плошчы за зямлю на Месяцы?

— Затрымана продаж на прычыне «спутніка». «Уласнікі» зямельных участкаў на Месяцы бачаць, што нічога з гэтай каніцелі не выйдзе. Апынуліся ў становішчы нашых памешчыкаў, хачэлася-б да раю, ды камуністы не пускаюць. Лаюць сваіх вучоных, што не могуць запусціць свайго дзевяцікілограмавага спутніка, у той час, калі савецкія вучоныя пяцісоткілограмавага запусцілі, яшчэ й з сабаккай ўнутры.

— Ёй прыдумалі, з сабаккай, баяцца каб спутніка хто не ўкраў, ці што?

— Сабачку пасадзілі каб лаяла на тых, хто адносна простага люду кепскія намеры мае.

— Нядрэнна прыдумалі. Проста трудна сабе ўявіць, як Расея змянілася. Праехаў я яе бежанцам уздоўж і ўпоперак — свет дошкамі забіты. А цяпер гэтая Расея, спутніка свету падаравала.

— Не тая гэтая Расея. Гэта Савецкі Саюз. І калі спутнік круціцца, як на шрубках, то гэта заслуга савецкіх вучоных і той сістэмы, якая дала такія ўмовы, каб казкі змяняліся ў быль.

— Гладка кажаш, усёроўна, што Пушкін, мо' вершыкі задумаў укладваць? Цяпер вершыкі ўкладаюць якіхці надта дзіўна. Мой Ігнатка як быў на вакацыях, чытай мне якіхсьці «навачэсных» пісьтаў. Кажы: — Слухай, бацьку, убірай у сябе культуру.

Слухай я, слухай гэтых вершыкаў і кажу яму: — Якіхці гэты паэты пішуць нявыразна, мала вычыліся, ці што? Паглядзеў на мяне Ігнатка з дакорам і кажа: — Не дарос ты, бацька, да сучаснай паэзіі.

— Ну, дык растлумач — кажу яму — у чым тут справа? — Бач — кажа Ігнатка — сучасныя паэты пішуць для будучых пакаленняў, таму цяжка іх цяпер зразумець.

— Якія-ж ахвярныя паэты, — падумаў я, — цікава ці яны грошы за гэтыя вершыкі бяруць цяпер, ці адкладаюць на потым? Але аб гэтым яшчэ Ігнатка не пытаў, каб не смяяўся з мяне. Мо' сапраўды жывуць яны святым духам. Дзіўныя людзі.

— От, вялікае дзіва, што карова чорна, а малако сіва. Вершыкамі, братка ты мой, цяпер людзей не ўдзіліш, там і пішуць незразумела. Каб чаму сабе нагнаць. Спутнік — во, дзе цяпер паэзія. Так, што калі кабылку маеш слабую, трэба шкаваць спадарожнікаў і трактавам поле гараць. Бо, як сіла слабая, той-і доля благая.

### Фабрыкі Беларусі пераходзяць ужо на 7-гадз. працадзень

Некаторыя фабрыкі Савецкай Беларусі перайшлі ўжо на 7-гадзінны працадзень. Адным з першых заводаў, які перайшоў на 7-гадзінны дзень працы ёсць станкавы завод у Мінску. Дзякуючы папярэдне праведзеным падрыхтоўчым працам прадукцыйнасць працы павысілася на столькі, што ў сучасны момант на працягу 7 гадзін фабрыка

вырабляе значна больш, чым раней на працягу 8-гадзіннага дня працы. У сувязі з гэтым павялічылася і зарплата рабочых.

У фабрыках, якія працуюць бесперарыўна для захавання пастаяннасці цыкла вытворчасці, вырашана пакінуць 8-гадзінны дзень працы, за тое-ж увесці 2 дні адпачынку ў тыдні.

### Шырма на хвалях Варшаўскай радыёстанцыі



5 XI г. г. Варшаўская радыёстанцыя прысвятила 20 мінут на канцэрт Дзяржаўнай харавой капелы БССР Мастацкім Цэнтрам гэтага выдатнага харавога калектыву з'яўляецца вядомы ўжо нашым чытачам Рыгор Шырма.

Гэтыя першыя праявы зацікаўлення Варшаўскай радыёстанцыі музычнай культурай суседняга народа заслугоўваюць на ўсебаковую ўвагу. Трэба, каб Польскае Радыё больш знаёміла грамадскасць нашай краіны з культурай жыццём суседняй сацыялістычнай Беларусі.

(с)

## Каб ісці шляхам пракладзеным Кастрычнікам партыі патрэбнае адзінства

Ужо год мінуў ад гістарычнага VIII пленума Цэнтральнага Камітэта Польскай Аб'яднанай Рабочай партыі, які адкрыў шырокія перспектывы для дэмакратызацыі нашага жыцця згодна з запатрабаванымі працоўных мас нашай краіны. Партыя ўзяла на сябе трудны абавязак кіравання працэсам дэмакратызацыі. І таму ўсе намаганні партыйных улад ідуць у напрамку ўмацавання кіруючай ролі партыі, у кірунку поўнага прымянення прынцыпаў дэмакратычнага цэнтралізма — арганізацыйнай асновы партыі.

На працягу апошняга года з вялікай энергіяй і самаахварнасцю рабочы клас і працоўнае сялянства змагаліся за адраўненне нацыянальнай гаспадаркі. У грамадска-палітычным жыцці краіны адбыліся вялікія зрухі. Выдатна павялічыўся непасрэды ўдзел рабочага класа ў кіраўніцтве сацыялістычнымі прадпрыемствамі; рабочыя рады, пераадолюючы першапачатковыя цяжкасці, здалі свой экзамен. Сялянства прычынілася да павялічэння сельскагаспадарчай вытворчасці. У інтэлігенцкім асяроддзі буйна разгарнуўся інтэлектуальны рух. Сейм узяўся да ролі сапраўднага рэпрэзентанта народа і пачаў жыць поўнакроўным жыццём.

Далейшае паспяховае развіццё сацыялістычнай дэмакратызацыі залежыць ад моцнай пазіцыі партыі ў народзе, ад яе адзінства. Адказнасць за ўвесь ход дзяржаўнага і грамадскага жыцця краіны спачывае перш за ўсё на партыі.

У мінулым годзе на Краёвым з'ездзе партыйнага актыву Уладзіслаў Гамулка сказаў: «Дэмакратызацыя нашага жыцця, дэмакратызацыя, мэтай якой з'яўляецца ўмацаванне народнай ўлады шляхам шырокага і непасрэднага ўдзелу рабочага класа і працоўных мас у кіраванні соцы-

ялістычнай дзяржавай, можа быць толькі тады правільна ажыццёўлена г. зн. згодна з найлепшымі зразумелымі інтарэсамі працоўных, калі дэмакратызацыя будзе кіраваць партыя рабочага класа. А такой партыяй з'яўляемся мы.» Аднак у часе Кастрычніка на арэну антыпартыйнай дзейнасці выступілі рэвізіяністы, якія толькі фармальна згадзіліся з рашэннямі VIII пленума. Яны пад крывадушнай маскай прыхільнікаў новага напрамку перайшлі ў наступленне супраць рашэнняў гэтага пленума і новага кіраўніцтва партыі.

Аб неабходнасці змагання з рэвізіянісцкім крылом гаварыў Уладзіслаў Гамулка на IX пленуме ЦК ПАРП. Нягледзячы на паказанні і рашэнні IX пленума ў гэтым напрамку, у партыі паглыбляўся працэс ідэалагічнай блытаніны і арганізацыйнага замяшання, выкліканы дзейнасцю рэвізіяністаў. Зусім зразумела, што ў такіх умовах адзінства партыі сур'ёзна пахіснулася. Усім, якім блізкай з'яўляецца справа далейшай дэмакратызацыі жыцця ў краіне, павінна залежыць на пераадаванні партыяй гэтых безумоўна вялікіх труднасцей.

На апошнім пленуме ЦК ПАРП Уладзіслаў Гамулка сцвердзіў, што партыя не намерана зачыняць дзверы дэмакратычных свабод. Наадварот, яна імкнецца яшчэ больш іх сфераваць з прычыны існавання ў краіне варажых сацыялізму сіл, якія пагражаюць гэтым свабодам. Такім чынам бачым, што далейшая дэмакратызацыя залежыць ад поспехаў партыі ў барацьбе супраць антысацыялістычных сіл.

Адзінства Польскай Аб'яднанай Рабочай партыі — гэта залог паспяховага ажыццяўлення і гэтай Кастрычніка.

М-ка



## Знаёмімся з жаўнерамі Кастрычніка

## Я ахоўваў Дзяржынскага



— Быў 1919 г. — пачаў свой расказ Кастусь Смактуновіч. Урад буржуазнай Польшчы аб'яўляе мабілізацыю ў войска. Мяне таксама мабілізавалі ў армію Пільсудскага назначаючы ў 42 полк пяхоты. Неўзабаве пасылаюць нас на ўсходні фронт да барацьбы з рускімі рабочымі і сялянамі. Я разумеў, што вайна мае агрэсіўны і несправядлівы характар. Супраць каго выступаць? Супраць свайго брата — рускага работніка?

Аднойчы ноччу, я і 5 маіх таварышоў уцяклі да чырвонаармейцаў. Прынялі нас вельмі сардэчна. Назначылі мяне ў ахову штаба арміі заходняга фронту, дзе знаходзіліся Фелікс Дзяржынскі, Юліян Мархлеўскі і Кон.

Ліпень. Затрымаліся мы ў палацы графа Браніцкага ў Беластоку.

Аднойчы я меў магчымасць пабываць на сходзе ў адной з гэтых фабрык. На сход прыбыў Дзяржынскі. Рабочыя сур'ёзна і ўважліва слухалі яго выступленне. Дзяржынскі гаварыў аб новай рабоча-сялянскай Польшчы. Усе аднадушна падтрымалі Рэвалюцыйны Камітэт і яго праграму. Здаецца бачу і чую, як сёння, размову рабочага з Дзяржынскім.

— Хто будзе валодаць фабрыкамі? — пытае рабочы.

— Вы, рабочыя.

— Мы згодны з гэтым, сэрцам і душою падтрымоўваем тое, аб чым вы гаварылі тав. Дзяржынскі — падхапіў другі рабочы — але скажыце, ці зможам мы абараніцца перад ворагамі.

Хвіліну было ціха.

— Калі рабочыя Польшчы з'яднаюцца — талы нашу справу абаронім — сказаў цвёрда Дзяржынскі.

На заканчэнне спаткання з тав. Дзяржынскім рабочыя задэкларавалі Рэвалюцыйнаму Камітэту сотні метраў матэрыялу на мундзіры для салдатаў.

У палацы Браніцкага, амаль штодзённа сустракаўся я з Дзяржынскім. Дзяржынскі працаваў звыш чалавечых магчымасцей. Цэлымі днямі прабываў на нарадах, пасяджэннях, сходах і размовах.

Прыходзіла да яго вельмі многа інтарасантаў. Рабочыя і сяляне выходзячы ад Дзяржынскага гаварылі: «душа не чалавек, паслухае, параіць, растлумачыць. Іменна такі правадчык нам патрэбны».

Аднойчы таварышы мае сядзелі ў пакоі я збіраўся ўжо адпачываць, раптам адкрыліся дзверы і ўвайшоў тав. Дзяржынскі.

— Добры вечар — сказаў.

— Добры вечар — адказалі ўсе хорам.

— Як вам жывецца таварышы?

— Так сабе — адказалі мы.

— А становішча ў нас усё яшчэ нялёгкае, нялёгка здабыць уладу —

сказаў Дзяржынскі падыходзячы да салдата.

Размаўлялі мы з ім як з самым блізкім сябрам. Яго словы былі простыя і змястоўныя. Потым устаў з крэсла падыйшоў да акна і заглядаўся ў бясконцую цемру. — Так, Беласток — вымавіў ціха, але раптам адварнуўся і сказаў: Люблю гэты горад, яго скромныя прастыя вулічкі, яго геройскіх і працавітых людзей.

— А вы адкуль самі? — звярнуўся да мяне.

— З Нарвы, Бельскага павета.

— Зямляк?

— Зямляк тав. Дзяржынскі.

— Беларусь? — пытаў далей Дзяржынскі.

— Беларусь — ізноў адказаў я.

— Знаю нашых паноў — гаварыў Фелікс — гардыя і злыя гэта людзі. Ніхто так не біў і не мучыў беларусаў як яны.

Аднойчы мяне паведамілі, што трэба ставіцца ў штаб. Згодна з паведамленнем я неадкладна заявіўся.

За сталом сядзеў Мархлеўскі і нешта пісаў. Відаць было, што ўвесь аддаваўся рабоце. Хвіліну так прастаяў я насупроць яго.

— Выбачайце, хацеў дакончыць работу — правваў цішыню Мархлеўскі, стаў з крэсла, падыйшоў паціснуў руку і запрасіў сесці побач сябе.

— Таварышы Смактуновіч — звярнуўся да мяне, — мы лічым, што вы павінны паехаць у сваю мясцовасць і арганізаваць міліцыю. Людзі вам знаёмыя, думаем, што справа пойдзе даволі добра. Доўга яшчэ

навучаў мяне што рабіць і што ад чаго пачынаць.

На развітанне пажыдаў мне самых лепшых поспехаў.

Праз некалькі дзён у Нарве ўжо дзейнічала ахвотніцкая народная міліцыя Пастарунак яе змяшчаўся ў тым самым будынку, дзе змяшчаецца пастарунак сённяшняй міліцыі.

Першымі ўступілі ў рады міліцыі: Шымко, Кур'яновіч, Антон Плясковіч, Якуб Смактуновіч, Пятро Смактуновіч, Аляксандр Смактуновіч і іншыя. Сабралася нас больш 15 асоб.

Збіралі зброю, утрымоўвалі лад і парадак, арганізавалі дапамогу чырвонаармейцам. Мясцовае насельніцтва да нас вельмі прыхільна адносілася і падтрымоўвала нас на кожным кроку. Але нечакана прыйшоў дзень, калі трэба было адступаць. Разам з Чырвонай Арміяй адступілі і я.

25 гадоў служыў я ў радах Чырвонай Арміі. Прымаў удзел у змаганні з белавардзкімі і японскімі бандамі потым працаваў афіцэрам пагранічнікам. Палчас другой сусветнай вайны дайшоў я ў радах Совецкай Арміі аж да Берліна.

Сёння Кастусь Смактуновіч працуе на раллі ў Нарве. Есць сакратаром пярвочнай партарганізацыі, актыўным партыйным дзеячам. Імкнецца да таго, каб магчыма як найвышэй паднесці ідэалагічны ўзровень сваіх членаў.

Гутарку правёў:  
Б. НІКІЦЮК

скі Усевялад Вольгавіч, падзяліўшы слава кітства між сыноў і братаў, аддаў Брэст, Драгічын, Чартарыжск і Клічэўск свайму малодшаму брату Ігару. Затым валодаў Драгічынам па чарзе Ормін і Падляшук — князі кіеўскія. Падляшук вельмі ча та нападаў з сваімі войскамі на суседнюю Польшчу. Польскі князь Казімір Справядлівы хацеў пазбавіцца небяспечнага і ваяўнічага суседа і адначасова мець уплыў на ятвяжскае Падляшша. Ён заняў Драгічын і пайшоў углыб Падляшша. У 1237 годзе Конрад князь мазавецкі, асунуўся яшчэ далей на поўнач і ўсход — заваяваў у ятвягаў значную частку Падляшша, а ў Драгічынскім замку пасяліў дабрыньскіх рыцараў на чале з магістрам Генрыхам з Жыгоціна. Рыцараў абавязалі ахоўваць Мазышу ад нападаў язычнікаў — ятвяг, прусаў і літоўцаў.

(Працяг будзе).

## МІКОЛА СІСКЕВІЧ

## ДАРОГА

Дарога,

дарога,

дарога,

ты ўешся бясконцай стралой.

Ад бацькаўскага парога

пайшоў я калісьці табой.

Крутыя былі паварсты.

Бывала і лёгка ішоў.

У тваіх

паўсядзённых клопотах

я радасць

і шчасце знайшоў.

І каб

не Кастрычніка Зоры

зазялі над нашай зямлёй

не з'яў

ў якія-б прасторы

прышлося-б пайсці за табой?

## СІВІЗНА

Яна, гавораць, старасці прыкмета

І размінуцца не ўдаецца з ёй,

Хаця юнацтва песні не дапеты,

Хоць сто шляхоў ляжыць перад табой.

Мінуў мне усяго яшчэ двадцаты,

А скроні ўжо бялюць сівізной...

Дык недарма фашыстаў аўтаматы

Глядзелі тройчы ў твар дзіцячы мой!

## НА ПРІВАЛЕ

Праз лясы і гнілое балота

Кілометраў мінуўшы за сорок

Пела песню гвардзейская рота

На прывале, пад кропкамі зорак.

На траве серабрыліся росы.

Месяц плаваў у небе прасторным.

Мы спявалі пра русыя косы,

Але думаў я толькі аб чорных.

## НА ТВАІМ ВЯСЕЛЛІ

Гваё вяселле. Радасна гамоняць

Навокал жартаўлівыя сваты.

«Лявоніху» іграюць на гармонях,

А за сталом, у самым цэнтры — ты.

І я прышоў сюды, хоць боль гарачы

Мне як агнём, усю душу апёк.

Не думай, што я у куце заплачу,

Не плакаць я прышоў сюды здалёк.

Скажу апошнія сягоння слова

Найлепшае сабраўшы пачуццё.

Не мясц зычу я табе мядовы,

А назаўжды мядовае жыццё!

Мікола Сіскевіч — прадстаўнік наймалодшага пакалення паэтаў Совецкай Беларусі.



# Адзін у павеце

У Крывой (Бельскі павет) на сам перш прышлося мне пазнаёміцца з намеснікам старшыні сельгаскааператыва Рыгаром Данілюкам. Ён абвёў мяне па ўсіх кааператывных будынках, паказаў жылы калектывны дабытак і з задавальненнем стаў гаварыць аб тым, што яны маюць свой грузавы самаход, што нядаўна кулілі трактар і дзве прычэпы, што сёлета выкарыстоўвалі ў кааператывных працах 4 сеялкі, 2 жніўкі, 4 касілікі, 4 грабяркі, 3 веялкі, 2 малацілікі, маторную сячкарыню і іншыя сельгасгаспадарчыя машыны.

Рыгор Данілюк паклікаў мяне ў хату за прасіў сесці, а пасля сеў, залажыў нагу за нагу і пачаў расказваць аб кааператывных даходах.

— У нас ёсць кааператывны млын. Велаеце, якая гэта выгода ў гаспадарцы, ды і даход таксама някескі. Больш 20.000 зл. у год — нічога сабе зума — праўда? На 6-ці гектарах плошчы раскінуўся кааператывны сад, які ўжо пачынае даваць плады. Сярод дрэваў у садзе стаіць 56 вуляў. За мёд у гэтым годзе кааператыв узяў 20.000 зл. А за лён 80.000 зл.

— Нашы «калгаснікі» жывуць на шырокую нагу — працягваў Рыгор Данілюк. Амаль кожны мае радыёпрыёмнік, дастаткова малака і мяса. Вось напрыклад Уладзімір Борбіч мае дзве дойныя каровы. У гэтым годзе прадаў дзяржаве 4 адкормленых парсюкоў, а 2 сабе забіў. А кury, гусі і авечкі ёсць у кожнага.

Быў ужо вечар. Кастрычніцкі туман ахутваў

вёску. Кааператывшчыкі вярталіся з поля ад капання бульбы. Ды не толькі кааператывшчыкі, і аднаасобнікі, іх таксама шмат працуе на кааператывным полі. Забраляюць дзённа ў кааператыве па 40 зл. Ва ўсіх хатах засвечваліся электрычныя агні. Жанчыны рыхталі вячэру, мужчыны давалі корм жывёле. У гэты час накіраваўся я да сакратара партарганізацыі Рыгора Барысюка. Ён забаўляўся з чатырохгадовай унучкай, а яго жонка сядзела ля пліты і падкладала ў агонь кастрыцу.

Пасля таго, як мы ўжо пазнаёміліся, жонка яго стала наракаць на дрэннага і бітлівага чця-прымака, а ён сам гачаў расказваць аб усіх справах кааператыва, аб тым, як гэта ў кастрычніку ў мінулым годзе аднаасобнікі мала не пабілі старшыню кааператыва Сцяпана Башуна, як сёлета ўдалося ім заактывізаваць да працы ўсіх членаў кааператыва, а асабліва моладзь.

— Мы — кажа Міхась Барысюк — паставілі даваць узагароду ў суме 15 зл., таму хто 6 дзён у тыдні працуе, а калі за гэтыя 6 дзён выпрацуе больш як 6 працэдні значыць і большую прэмію атрымоўвае.

Калі я запытаў ці лепш стала ў кааператыве пасля кастрычніка — Барысюк крыху задумаўся і цвёрда сказаў, што многа лепш. Перш за ўсё мы сталі поўнымі гаспадарамі ў сваім кааператыве. Ніх-

то цяпер не дырыгуе намі, не застаўляе таго рабіць, таго сеяць ці гадаваць, чаго мы не жадаем. Вось цяпер мы прадалі 80 штук свіней і ўзялі за іх добрыя грошы. У мінулым нам напэўна не пазволілі-бы так паступіць. На весну мы думаем купіць 30 маладых мацёраў іншага, лепшага гатунку. Так і зробім, бо самі так жадаем. Акрамя таго нашы ўлады цяпер не агранічваюць асабістай гадоўлі кааператывшчыкаў. Гэта таксама вельмі добра. Некаторыя кааператывшчыкі маюць пяцёра і больш свіней, па тры дойных кароў. Гэтага ім цяпер ніхто не вытыкае. Ну, вядома і ПОМ-у не плацім, бо

маем свой трактар і свайго трактарыста, свой самаход і шафёр і ўсе патрэбныя машыны да апрацоўкі зямлі.

Барысюк расказваў яшчэ аб тым, што ў хуткім часе яны змеханізуюць кароўнік, канюшню і свінарнік, што ў гэтым годзе яны спадзяюцца на працадзень, перавёўшы на грошы атрымаць больш 40 зл. не даліваючы да гэтага саломы, сена і даходу з прысяжнага ўчастка і асабістай гадоўлі.

Таварыш Барысюк асабліва падкрэсліваў вялікія заслугі ў развіцці іх калектывнай гаспадаркі старшыні кааператыва Сцяпана Башуна.

М. Х.

## Пад развагу ПРН у Гайнаўцы

Адзін з нашых чытачоў піша: «...наша грамадска рала ў Арэшкаве (Гайнаўскі павет) вельмі дрэнна працуе. Старшыня больш сядзіць дома, як у грамадскай радзе. Сакратар, М. Аверчук, малады, мала адукаваны, не ўмее кіраваць працай. Мала таго, калі прыдзе надзел цэменту ці іншых матэрыялаў, цяжка іх атрымаць. Усё кажа «няма». А для швагра, які будзе сваю хату ў Гайнаўцы таўсёды дае будаў-

ляных матэрыялаў толькі, колькі яму трэба. У нас, калі дасі хабора, то і гаспадарку паменшаюць. Так было з Іванам Чуракам, які даў 300 зл. і яму рэфэрэнт грам. Леўчук зняў 25 кілограмаў мяса. Праўда, справа гэтая накіравана да пракуратуры, але гавораць у вёсцы, што ўжо яе загладзілі».

Звяртаемся да ПРН у Гайнаўцы з просьбай пацікавіцца працай Грамадскай рады ў Арэшкаве.

## Колькі маем алкаголікаў

У Польшчы налічваецца каля 100.000 алкаголікаў, якія добра ахвотна лечацца ў супрацьалкагольных клініках. Але гэта яшчэ далажка недастатковы вобраз п'янства. Калі-б

што пяты алкаголік пачаў лячыцца то іх стацьбычны лік павялічыўся-б у пяць разоў — атрымалася-б круглых 500.000! Цяпер можна лёгка падлічыць, колькі наогул ёсць у Польшчы алкаголікаў. (ся)



«Каменны двір» (Бельскі павет) — калісь гэты будынак належаў да жонкі Пільсудскага. Сёння ў ім жывуць парабкі «пані маршалкавай».

Фото — Лясоцкі.

## Суды

На працягу няцэлых дзесяці месяцаў г. года ў Ваяводскі суд у Беластоку паступіла 213 спраў да разгледжання. Што-ж гэта за справы? А вось яны: 59 за забойствы, з якіх 17 ненаўмыслных, 70 — гэта выпадкі, 25 — гаспадарчыя злоўжыванні, 13 за хабарніцтва і 46 іншых.

Незадоўга адбудзецца суд чатырох злачынцаў,

якія ў ліпені г. г. уцяклі з арышту міліцыі ў Олечку і забілі міліцыянера Левана Зацкевіча.

Агульна абвінавачанні за злоўжыванне дзяржаўнай маёмасці ёсць вельмі мала ў суадносінах да іншых абвінавачанняў і, як кажуць працаўнікі судовых устаноў, органы МО і пракуратуры ў далейшым не надта многа гэтага выкрылі. (ао)

## Увага, настаўнікі беларускай мовы!

Рэдакцыя атрымала ад Вас шмат лістаў, у якіх пытаецца, дзе можна купіць беларускія падручнікі?

Паведамляем, што ў Беластоцкай кнігарні пры вул. Кілінскага 10 ёсць наступныя падручнікі ў дастатковай колькасці.

1) Падручнікі па граматыцы беларускай мовы для VI і VII кл.

2) «Беларускае слова» — для II, III, IV, V і VI класаў.

3) Падручнікі па графіі — для IV; V і VI-тых класаў.

4) «Арыфметыка» — для II і III-х класаў.

Ёсць па некалькі пад-

## Хабарніку непавялося

Вацлаў Грабель прапаваў на пункце скупы збожжа ў Дуброве. Любіў добра папіць. Людзі дзіваліся заўсёды, адкуль ён мае грошы на п'янства. Апошнім часам справа выяснілася, Грабель бярэ ад гаспадароў хабары, а за тое запісвае большую колькасць збожжа, чым сапраўды гаспадар прывёз. Аднак вылезла шыла з мяшка. Грабеля арыштавана.

## АЛЯКСАНДАР ОМІЛЬЯНОВІЧ



(Шэргызаўскае хроніка) (9)

Калі ў 1941 годзе адступіла Чырвоная Армія, у вёсках Снежкі, Белкі, Шашылы і Нурэі на Бельшычыне, засталася шмат савецкіх жаўнераў і афіцэраў. Некаторыя з іх прабраліся ў Белаежскую пушчу, некаторыя трапілі ў фашысцкія рукі і палінулі.

На ўсходзе вёскі Снежкі стаяла струхлелая хата, у якой жыў Лявонь Смірноў з жонкай Кацярынай. Пры савецкай уладзе працавала яна настаўніцай. Смірноў паходзіў з Савецкага Саюза і быў старым камуністам.

Праз некалькі месяцаў пасля таго, як фашысты занялі гэту акаліцу, Смірноў і яго жонка пачалі памаленьку разглядацца за мажлівасцямі сарганізавацца падполля. Першай праявай іх дзейнасці было тое, што наладзілі перахаванне савецкіх салдат па знаёмых гаспадарках і пачалі запасыць зброю, амуніцыю і іншае вайсковае абсталяванне.

З часам, у Снежках уцягнута да падпольнай дзейнасці Жаннв Кастрыцкую, Вольгу Баранскую, Івана Саевіча, Рыгора Кочука, Матрону і Міхаіла Гадунчукоў. Снежкі сталіся як-бы базай пад-

польнага руху. У наступных гадах многія жыхары вёскі актыўна дапамагалі сарганізавацца партызанскаму атраду.

Разгарнуўшы падпольную дзейнасць у Снежках, Смірноў з жонкай пераходзіць у другія вёскі. У недалёкіх Белках актыўна з імі супрацоўнічалі маладыя комсамольцы: Аляксандр Саўчынскі і Толькі Федарук, а таксама гаспадар Павал Вапчук. У Мілейчыцах знаходзілася некалькі савецкіх афіцэраў і салдатаў. Вапчук па даручэнні Смірнова наладзіў з імі сувязь. Ад інжынера Бандарэнкі, які прабываў у Мілейчыцах, атрымаў паведамленне, што немцы ў «гараж» бурмістра звезлі многа назбіранай зброі і боепрыпасаў.

Ноччу Вапчук і Бандарэнка падкраліся да гэтага «гаража», вынялі акно і забралі адтуль адзін РКМ, некалькі вінтовак і шмат амуніцыі. Гэтую каштоўную здабычу схавалі ў Смірнова.

У некалькіх кілометрах на поўнач ад Снежак знаходзіцца вёска Шашылы. Размясцілася яна пасярод гразіх багнаў — «адрэзана» ад свету. Немцы амаль ніколі не заглядалі, тут. У гэтай вёсцы жыла сям'я Раманюкоў — стары Фёдар і сыны — Мікалай і Іван. Мікалай хутка скантактаваўся з Смірновым, які будучы частым госцем у Шашылах прыцягнуў да свайго сеткі Улян Хількевіч, Уліту Хвашчэўскую і двух яе сынаў — Геніка і Мікалая. У канцы Шашылаў, у старой хатцы, жыла ўдава Соня Тэрлешкая з сынамі — Раманам і Аляксандрам. Іх хатка стаецца месцам частых сходаў людзей падполля і адначасова стала праз цэлыя годкі вайны цэнтралізаваўся партызанскі рух. Акаліца тут была спакойная і ўтульная.

У Нурцы, Смірноў вербуе на сувязнага Васіля Аляксеюка і ў Дубне — старага настаўніка Рыго-

ра Гуральчука. Сетка сувязных расцягнулася на вёскі Пятроўшчына і Сасіны.

Кацярына Смірнова актыўна дзейнічала нараўні з мужам. У той час фашысты вялі актыўную агітацыю ў падтрымку нямецкай улады, арганізавалі нацыяналістычныя беларускія камітэты. Патрэбна было якась супроцьдзейнічаць. Смірнова хадзіла ад вёскі да вёскі, сустракалася з былымі камуністамі і прагрэсіўнымі людзьмі, арганізоўвала падпольныя антыфашыстоўскія камітэты, задачай якіх было арганізаваць рух супраціўлення і дапамагаць партызанам. Пры нагадзе збірала зброю і амуніцыю, ляркствы і харчы для хаваючыхся.

На працягу зімы 1942 года вакол Смірновых і іншых актывістаў у Снежках згуртавалася шмат людзей маючых зброю і прагучых барацьбы супраць фашызма. Час было стварыць партызанскі атрад.

16 сакавіка 1942 года ў Вольгі Баранскай у Снежках адбыўся патаемны сход на які прыбыла многа людзей завербаваных Смірновымі для падпольнай дзейнасці. Кожны выказаў свой погляд на справе ўзброенай барацьбы, аблічана сілы і маемае вайсковае абсталяванне, і пастаноўлена ўтварыць партызанскі атрад. Камандзірам выбрана Лявана Смірнова. Некаторыя прапанавалі ісці ў Белаежскую пушчу — але аднак з увагі на тое, што ў акаліцах Снежак мелася шэраг важных кантактаў і існавала ўжо база для партызанскай дзейнасці, вырашана астацца на месцы. Горш толькі было тое, што ў гэтых акаліцах няма вялікіх лясных масіваў. Таму часова пастаноўлена хавацца па вёсках і толькі ночам выходзіць на аперачыі.

У канцы 1942 года Смірноў разам з групай партызанаў правёў некалькі ўдачных аперацыяў. Узарвана поезд паміж станцыямі Чаромха і Ну-



## 3 настаўніцкай нівы

## У Войшках бацькі мала цікавяцца школай

У многіх вёсках няма спецыяльнага, аддзельнага будынка на школу. Памяшканне школы знаходзіцца ў адной або некалькіх сялянскіх хатах.

А як маецца гэтая справа ў Войшках (Бельскі павет)?

У адным пакоі два настаўнікі вядуць лекцыі. Адзін з іх вядзе заняткі з двума злучанымі класамі, а другі з адным класам. І ў адным і ў другім класе заняткі вядуцца голасна. Значыць адзін настаўнік пераходзіць да другога. І адзін і другі настаўнік нервуецца, таму што ўмовы навучання зусім немажлівыя ды мала плённыя.

Другое памяшканне таксама невялікае, да таго яшчэ дрэнна адгараджанае ад памяшкання гаспадары. Прыкра, што ў вёсцы Войшкі, дзе ёсць прыгожыя і прасторныя хаты, у адным памяшканні адначасова вучацца 3 класы, таму што няма магчымасці знайсці яшчэ адно памяшканне на школу.

Ды не толькі на школу. Настаўнік Хведар Аса таксама няк мога знайсці ў вёсцы кватэры. Вымушаны быў зайсці да аднаго з гаспадароў і сказаць «Ці хочаце, ці не, буду ў вас жыць, хіба што пры дапамозе міліцыі мяне выкінеце!». Пакуль што гаспадар не выкідае.

Заможныя гаспадары маюць вялікія і выгодныя дамы але не хачаць ім хоць крыху сціснуцца. А тое, што шко-

ла і настаўнікі не маюць памяшкання — што іх абходзіць.

У вёсцы часта чуецца: «з навукі хлеба ёсць не будзеш». Вось таму на вышэйшых установах, няма моладзі з Войшак, вось таму, толькі некалькі чалавек скончыла сярэдняю школу.

Некаторыя вучні ходзяць у школу толькі зімою, бо вясною і восенню пасуць каровы. Напрыклад: Коля Федарук і Грыша Антанюк прыдуць у школу як нападае снег, бо тады каровы ўжо не выганяюцца ў поле. З такімі вучнямі настаўнікі маюць шмат клопату, бо яны нават пры самых лепшых стараннях не змогуць нагнаць апушчаных заняткаў.

Апрача таго, бацькі некаторых школьнікаў крыўдна адносяцца да настаўнікаў. Вось прыклад. Нядаўна прыйшоў першы раз у школу, у гэтым годзе, Грыша Балтручык. Гэты пяцікласнік праз лета адпусціў такую чупрыну, што страх. Адзін з настаўнікаў прымуціў яго яе астрыгчы, але Грыша пажаліўся на настаўніка бацькам. Бацька і маці вучня прыйшлі лаяць настаўнікаў. Цяпер Грыша чамусьці зусім не прыходзіць у школу.

Бацькі ніколі не пытаюць як вучацца іх дзеці, якія маюць цяжкія, мала таго, нават не прыходзяць тады, калі настаўнікі самі іх клічуць. Зусім не цікавяцца ані навукай, ані паводзінамі сваіх дзяцей.

А трэба пацікавіцца. Напрыклад Валодзя Сяменюк не мае яшчэ кніжак. Хацелі настаўнікі пагаварыць у гэтай справе з яго бацькамі, прасілі іх у школу, але ані бацька, ані маці не хоча прысці, не хоча нават даведацца ў якой справе настаўнікі іх выклікаюць.

Школа мае вялікія цяжкасці і з тым, што няма школьнай плошчы. Фізікультурныя заняткі вядуцца на вуліцы. Дзеці гуляюць з мячам таксама на вуліцы. Плошча такая знайшлася-б у вёсцы, каб да гэтай справы войшкаўцы падыйшлі з сэрцам.

Ці ўсе бацькі абякава адносяцца да школы, да настаўнікаў і да вучобы сваіх дзяцей? Не, не ўсе. Аднак людзей, якія разумеюць, што так не павінна быць, вельмі мала ў вёсцы, ды

яны таксама сядзяць ціха.

У Войшках ужо некалькі гадоў будуюцца новыя школы і ўсё яшчэ няскончаная. Нехапіла бэляк на строп — спынілі будову і далей нічога не рабілася. Наканец прывезлі бэлякі. Аказалася, што яны кароткія іноў усе ўстрымалася, ізноў нічога не робіцца. Зусім інакш мелася-б справа, каб войшкаўцы больш цікавіліся яе будоваю.

На маю думку, трэба каб у Войшкі прыезджалі прадстаўнікі Адзела асветы і на сходах выснялі, якое важнае месца ў свядомасці людзей павінна займаць школа і настаўнік. Гэтай справай больш павінен цікавіцца Прэзідыум ГРН у Рыбалах.

Настаўнікам з Войшак трэба абавязкова лапамагчы.

М. Х.

## Пазнаем савецкіх артыстаў

Імя народнай артысткі Саюза ССР Лідзіі Іванаўны Ржэцкай, незразумела звязана з гісторыяй развіцця беларускага тэатральнага мастацтва.

Упершыню Л. І. Ржэцкая выступіла на сцэне ў 1916 годзе. Затым яна іграе ў тэатры, які называўся «Беларуская хатка». З часу ўзнікнення Першага Беларускага тэатра, які цяпер носіць імя Янкі Купалы, і па сённяшні дзень Л. І. Ржэцкая працуе ў гэтым калектыве.

З вялікім майстэрствам умее ствараць Л.

І. Ржэцкая глыбокааналітычная, самабытная вобразы беларускіх жанчын.



На здымку: народная артыстка СССР Ржэцкая ў ролі Альжбеты Крыніцкай (спектакль «Пайлінка») і народны артыст СССР Дзянюшэў у ролі Сцяпана Крыніцкага.



Нядаўна ў Семяноўцы (Гайчэйскі павет), пабудавана новую школу.

Фото — І. Р.

## Беласток думае аб Заменгофе

На пасяджэнні, якое адбылося 29 кастрычніка ў Прэзідыуме МРН у Беластоку паклікана камітэт, які будзе займацца справай пабудовы помніка Людвіку Заменгофу — стваральніку мовы эсперанто.

У конкурсе на помнік прымуць удзел найвыдатнейшыя скульптары ўсяго свету. Кошт конкурсу, які вынісе 250.300.000 зл. пакрыецца з прадажы паштовак абразуючых 10 праектаў помніка, якія будуць разглясаваныя не толькі і прыхільнікаў гэтай

мовы. Помнік стане на Плян-тах. Будзе пабудаваны «Палац Эсперантыстаў» які будзе каштаваць 20 мільёнаў злоты.

Дакументацыя тэхнічная ўжо зробленая. У Палацы памесціцца перша ў Польшчы агульнаадукацыйная школа ў якой выкладаць будзе як прадмет — мова эсперанто.

У новапабудаваным ратушы будзе сарганізаваны музей Заменгофа. Так што Беласток пачаў думаць аб сваім суродзічу.

І. Р.

## У падрыхтоўцы да II З'езду БГ-КТ

Згодна з пастановай II Пленума БГ-КТ, Прэзідыум Галоўнага Праўлення Таварыства паклікала да жыцця 13-асабовую прапагандова-арганізацыйную камісію пры ГП.

У склад камісіі ўваходзяць сакратары аддзелаў БГ-КТ і актыўны Таварыства.

Некалькі дзён таму адбылося першае пасяджэнне гэтай камісіі, на яким абмяркоўвалася справа падрыхтоўкі да II З'езду Таварыства.

Вырашана ў беларускіх вёсках правесці сходы, на якіх будуць выбраны дэлегаты на паячовыя з'езды БГ-КТ. На чыятовых з'ездах выбярэнца дэлегатаў на агульнапольскі З'езд Таварыства.

Пастаноўлена падрыхтаваць прапагандовыя матэрыялы аб дэагуляшнай працы Таварыства, формах і метадах яго дзеяння.

Прапагандава-арганізацыйная Камісія ўжо прыступіла да працы. (вб)

раі — і Кляшчэлі і Бельск. Парэзана тэлефонную лінію між Мілейчыцамі і Кляшчэлямі. Многіх людзей гэта моцна падтрымала на духу, дадало адвагі і вытрымкі.

Немцы штотраза часцей пачалі круціцца вакол Снежак і іншых вёсак. Смірноў з Раманюком з Шашылаў недалёка гэтай-жа вёскі выкапалі зямлянку, якая часова служыла сховішчам для партызанаў.

Ужо ў 1943 годзе прабыванне ў вёсках па гаспадарках становілася немагчымым. Немцы штотраза часцей праводзілі арыентацыйныя арышты, і штотраза больш пачалі паяўляцца шпіёнаў. Смірноў і яго група вырашыла пакінуць сховішча ў Снежках і ў іншых вёсках, і перанесціся ў лясы, у зробленую зямлянку.

Такім чынам, у акаліцы Снежак і Шашылаў узнікла партызанская група. Пакуль што не мела ніякага кантакту з іншымі атрадам і рабіла толькі тое, што дыктавала канкрэтная сітуацыя.

\* \* \*

Тым часам, Валодзя, Мішка і Вася хадзілі па Бельшчыне шукаючы кантактаў з нейкай партызанскай групай. Як дагэтуль, не ўдавалася. Ноччу будучы ў адной вёсцы даведаліся, што ў акаліцах Дубна, Нура і Шашылаў паявілася нейкая партызанская група, аднак ніхто нічога аб ёй дакладна не ведаў. За тры тыдні знаходжання ў гэтай акаліцы не маглі натрапіць на ніякі след.

Адночы, вечарам, Валодзя разам з таварышамі прыбыў у вёску Шашылы. Заўважыўшы край вёскі ўбогую хатку пастанавіў паспрабаваць шчасця. Падыйшлі да яе і пастукалі ў акно. Адчыніла ім пажылая жанчына — Соня Тэрлецкая. Парашуты-

сты ўвайшлі ў сярэдзіну. Удома былі яе сыны — Раман і Аляксандр. Сям'я падазрона прыглядалася прыбылым. Валодзя напрасіў есці, старэнькая кабейна паставіла гаршчок бульбы, падагрэла смачны жур, дастала крыху хлеба. Хаця і не вельмі верыла прыбылым — з мацярынскім сэрцам глядзела, як лакома, з апетытам, елі пастаўленае. Сыны моўчкі паглядзелі на іх і пераглынуліся. Пал'еўшы, Валодзя пачаў распытваць пра становішча ў вёсцы, пра партызанаў. Сям'я толькі паціскала плячыма — ніхто нічога не ведае, ніхто не чуў. Нягледзячы на запэўненні парашутыстаў хто і адкуль яны, не верылі ім. Праз пэўны час сын Тэрлецкай, Аляксандр, устаў, узяў шапку і выйшаў на панадворак нібы чагось там да каны. У паводзінах хлопца было штосьці падазронага, ляпей быць асцярожным. Валодзя даў знак таварышам, падзякаваў гасцепрымлівай старэнькай кабейне за вячэру і выйшлі з хаты. За плотам спаткалі сына Тэрлецкай, папыталі аб дарогу да суседніх вёсак і пайшлі ў напрамку рэчкі Нура.

Як вядома, Тэрлецкія ўжо здаўна ўтрымлівалі сувязь з групай Смірнова. Калі Валодзя з таварышамі знаходзіліся ў хаце, Аляксандр — не ведаючы, ці гэта перадзецтыя немцы ці праўдзівыя партызаны — пастанавіў паведаміць аб іх партызанам у зямлянцы. Выйшаўшы з хаты на панадворак хутка накіраваўся да Раманюкоў дзе якраз застаў Смірнова з партызанскім патрулем. Партызаны пачуўшы ад Тэрлецкага аб трох незнамых пастанавілі спраўдзіць. Па загаду Смірнова, ва ўсе бакі разышліся патрулі.

Парашутысты падыходзілі да клядкі на рэчцы. Насупроць, у вечаровым змроку паказалася група людзей, заляскалі замкі зброі. Усе спыніліся, чуваць было шэпт размовы.

— Стой! Хто ідзе?! — крыкнулі да іх па-руску.

— Мы партызаны, — адказаў Валодзя. — А вы?

— Мы таксама, — адказаў гэты самы голас. — Пароль ведаеце?

— Адкуль-жа маем ведаць пароль, — пачаў тлумачыцца Валодзя: Мы-ж адны другіх не ведаем, давайце бліжэй пагаворым.

— Добра, — адказаў, — адзін ад вас і адзін ад нас. На выпалак чаго — страляем без папярэджання, помніце!

Валодзя з аўтаматам напатагове ступіў некалькі крокаў наперад. Ноч была відная. Пачалася размова. Валодзя пераканаўшыся, што мае дачыненне з партызанамі, агульна расказаў — хто яны і чаго шукаюць. Незнаёмы пачаў распытваць, якім ведае ў Маскве вуліцы і пляцы, дзе знаходзіцца важнейшыя будоўлі і г. д. Сустрэнутая група была вельмі асцярожнай. Яшчэ крыху распытаны Валодзьку, незнаёмы паразумеўшыся са сваімі, заявіў, што да сябе іх не прымуць — няхай ідуць сваёй дарогай. На просьбы Валодзі, аднак дамовіліся наконт пароля і месца наступнай сустрэчы, і група невядомых партызанаў знікла ў начным змроку.

Валодзя зноў застаўся з таварышамі. Пачалі думаць над тым, што пачаць далей, куды ісці? Шукалі партызанаў, знайшлі іх — але калі адгэтуль адыдуць тады зноў могуць страціць кантакт з гэтым атрадам. Дайшлі да вываду, што гэта сустрэча не была выпадковай і што Тэрлецкія напэўна маюць сувязь з партызанамі. Выранылі вярнуцца да Тэрлецкіх і пераначаваць у іх — можа ўласна наладзіць трывалейшы кантакт.

(Працяг у наступным нумары).



Мгр. М. Канапацкі

## Што чуваць у савецкіх кіностудыях

Творчыя планы савецкіх кінематографістаў у будучым годзе ахопаць шырокую і цікавую тэматыку. Іх увагу заўсёды прыцягваў незабыўны вобраз Вадзіміра Ільіча Леніна, які знайшоў у мінулым сваё ўвасабленне ў радзе высокамастацкіх фільмаў. У 1958 годзе кіностудыя «Мосфільм» паставіць двухсерыйны каласовы шырокаэкранны фільм «Ад лютага да Кастрычніка» (сцэнарыст А. Каплер, рэжысёр М. Ромм). Кінодраматург Н. Пагодзін працуе над сцэнарыем «Першае ў свеце», які апавядае аб В. І. Леніне, як арганізатар і кіраўніку сацыялістычнай дзяржавы. У Студыі ім. Горкага будзе знімацца фільм «Вартавы перад Смольным» (сцэнарыст В. Іванаў, рэжысёр Л. Лукаў). Вобраз Леніна знойдзе таксама сваё адлюстраванне ў фільме «У дні Кастрычніка», які апрацоўваецца ў кіностудыі «Ленфільм» (рэжысёр С. Васільеў) і ў фільме «Пзень першы» (рэжысёр Ф. Эрмлер). У кастрычніку 1 лістапада дзе бягучага года савецкія гледачы ўбачаць фільмы: «Тут жыў Ленін», «Вялікі Кастрычнік» і фільм аб малатосці Леніна «Сям'я Ульянавых».

На савецкіх экранах у будучым годзе паявіцца некалькі фільмаў аб Вялікай Айчыннай вайне. Сярод іх знаходзяцца такія, як «Чалавек не здаецца», «Балтыйскае неба» (па раману Н. Чукоўскага), «Начны дэсант» (сцэнарыст Іржы Марэк — Чэхаславакія).

Вядомы савецкі рэжысёр А. Роом будзе працаваць над пастаноўкай фільма аб патрыятычным подзвізе татарскага паэта Мусы Джаліля «Маабітскі сшытак».

Увесь свет перажывае цяпер знамянальную падзею — Савецкім Саюзам запушчаны першы штучны спадарожнік нашай планеты. У сувязі з гэтым савецкі гледачы вялікую цікавасць праяўляе да фільма «Чалавек з планеты Зямля», які неўзабаве паявіцца на экране. Фільм гэты прысвечаны вялікаму тэарэтыку і піонеру міжпланетных падарожжаў К. Э. Цёлкоўскаму.

Вялікай папулярнасцю ў Савецкім Саюзе карыстаюцца экранізаваныя творы мастацкай літаратуры. У 1958 годзе будучы закончаны дзве кінотрылогіі: «Блуканне па пакутах» па А. Талстому і «Ціхі Дон» па М. Шалахаву. На экранізацыю чакаюць два іншыя творы Шалахава — «Узараная цаліна» і «Лёс чалавека». У стадыі апрацоўкі знаходзіцца кінокарціна «Настасья Філіппаўна» па раману Дастаеўскага «Ідыёт» (сцэнарыст і пастаноўка І. Пыр'ева). Знімаецца для шырокаэкраннага фільма «Капітанская дачка» па Пушкіну. Усе гэтыя фільмы апрацоўвае «Мосфільм».

У 1960 годзе савецкая грамадскасць будзе адзначаць 50-годдзе з дня смерці Л. Н. Талстога. У сувязі з гэтым у наступным годзе пачнецца праца над экранізацыяй кіноэпапеі «Вайна і мір».

У Студыі ім. Горкага паявіцца неўзабаве два фільмы: «Фама Гардзеў» па Горкаму і «Разгром» па Фадзееву.

Савецкія кіностудыі супрацоўнічаюць з замежнымі кінематографістамі. Будучы створаны новыя фільмы супольна з кінематографістамі Францыі («Нармандыя — Нёман» і «Парыжане ў Маскве»), Фінляндыі («Сампо»), Кітая («Масква — Пекін»), Албаніі («Вываленне»), Балгарыі («Напярэдадні» па Тургеневу), Югаславіі («Олеко Дундзіч»), Чэхаславакіі («Начны дэсант»), Венгрыі («Карпатская рапсодыя»).

Рад савецкіх кіностудыяў працуе над фільмамі, прысвечанымі сучаснаму жыццю савецкага грамадства. Студыя «Беларусьфільм», у прыватнасці, падрыхтоўвае два фільмы аб калгаснай вёсцы — «Нара-

чоная» і «Строгая жанчына», а Вільнюская студыя — фільм «Толькі ўперад» аб працы літоўскага сялянства.

У будучым годзе паявіцца рад новых кінокамедей, якіх нястача адчувалася ў мінулым. У кіностудыі «Мосфільм» рэжысёр Г. Александрэў знімае «Рускі сувенір» — фільм аб групе замежных турыстаў, якія наведалі Савецкі Саюз у часе VI Сусветнага фестывалю моладзі і студэнтаў, рэжысёр І. Анненскі працуе над музыкальнай камедыяй «Песня», якая таксама тэматычна звязана з фестывалем. Неўзабаве ў «Мосфільме» прыступяць да стварэння вясялага эстраднага кіноагляда — «Чарадзейны шар» з удзелам А. Райкіна. Над новымі камедыямі працуюць таксама і рэспубліканскія студыі.

### Усёная ўсёчына

#### Г'яданая парада

Радзе Стакгольм атрымаў ад адной слухачкі перасылку кавалкам цвёрдага каменя прасняка. Адрасатка паведаміла, што гэты

прасняк яна спякла паводле рэцэпту пададзенай па радзе ў перадачы для жанчын гаспадынь. Яна пасылае гэты прасняк у падарку аўтарцы перадачы.

#### Найбольшы горад

Найбольшым горадам у свеце з'яўляецца цяпер не Лондан, і не Н'ю-Йорк, а сталіца Японіі Токіё.

Горад гэты лічыць цяпер 8,5 мільёнаў жыхароў, падчас, калі Лондан мае 8,2, а Н'ю-Йорк 7,7 мільёнаў.

#### Разумны сабака

У гарах Каларада ў Злучаных Штатах амерыкі сарваўся са ска і моцна пабіўся Іа. Грэгор, так што не мог рушыцца з месца. Ягоны сабака паляцеў у найбліжэйшую вёску, якая знаходзілася 50 кілометраў

ад месца падку і так брахаў, прасячы каб за ім ішлі, што сяляне дадумаліся і выслалі ратунковую экспедыцыю. Сабака завёў экспедыцыю да свайго гаспадары. Гэткі спосабам Мак Грэгор быў уратаваны.

### Міколка паравоз



Ад 3 да 17 лістапада г. г. адбываецца ў нас агляд савецкіх кінофільмаў. Між іншымі будзе дэманстрацыя вельмі цікавай, каларовай кінофільма «Міколка паравоз» (па-польску: «Малы богатыр») выпрадукаваны праз «Беларусьфільм» у Мінску ў 1957 годзе. Фільм рэалізаваны па вядомай апавесці Міхася Лынькова — «Міколка паравоз».

Акцыя кінофільма замыкаецца ў перыядзе I-шай сусветнай вайны і гадах Вялікай Кастрычніцкай рэвалюцыі.

### Парады гаспадарам

#### Падрыхтоўка садоў на зіму

Закончылася ўжо ўборка плодў у садах. Цяпер гаспадары пазіны прыступіць да падрыхтоўкі садоў на зіму.

У нашым клімаце лямей не праводзіць зімовага арання ў садах таму, што карэнні пладавых дрэў могуць напрымлірацца.

Важнай асенняй работай у садах з'яўляецца ахова дрэваў перад зайцамі якія абгрызаюць пні. Каб захаваць сад ад зайцаў трэба агародзіць яго па мерымагчымасці, — драцяной сеткай. Есць адзін вельмі даступны спосаб аховы садоў перад зайцамі. Трэба абвіваць простаю саломаю. Аднак гэта поўнаасцяжы не забяспечвае. Добрае і недарагое забяспечэнне — гэта шматлікіх ніжніх частак ствалоў плодowych дрэў (на вышыню аднаго метра).

фекаліямі. Фекаліі падрыхтоўваем дадаючы 10 прац. гарачай вады. Гэту мешаніну на 6 тыдняў паддаем ферментацыі. Пасля дадаем густую завесіну тлустай гліны і 20 прац. масы фекаліі. Вымяшаўшы шмаруем такой мешанінай плодowych дрэвы. Калі пасля шмавання часта падаюць дажджы, якія змываюць мешаніну, тады пайтараем шмаванне яшчэ раз.

Калі ў садзе паявілася многа мышэй трэба вясенню раслажыць на абшары саду атруткі «Атутис». Гэты прэпарат можам купіць у кожнай «сельгасгаспадарчай краме». Перад зімою трэба правесці ў садзе збіранне старых плодў якія падаюць і гніюць пад дрэвамі, бо яны размнажаюць хваробы.

Інж. ВІТАЛІ МІРОН

Мгр. В. БЕЛАКАЗОВІЧ

## Беларуская мова і польская культура

Часамі яшчэ і цяпер можна сустрэць погляд, што беларуская мова — гэта злепак мовы рускай і польскай, што яна ніколі не мела вялікага значэння і заўсёды была толькі мовай працоўнага простага народа. Гэта не зусім так. Беларуская мова ўжо ў XVI стагоддзі была вельмі багатай. На гэтай мове было напісана многа законаў і пастаноў Вялікага Літоўскага Княства. Літоўскія князі, а потым і некаторыя польскія каралі дынастыі Ягайлонаў лепш валодалі беларускаю моваю, чым літоўскаю і польскаю.

Апрача таго XVI век — гэта-ж перыяд бурнага развіцця беларускай літаратуры. Аб гэтым сведчаць творчасць такіх беларускіх пісьмennisкаў і паэтаў як: Францішка Скарыны, Сымона Буднага, Васіля Омеляновіч-Цяпінскага, Фёдора Эўляшэўскага, Андрэя Рымшы і іншых. Па-беларуску выступалі нават на цэнтральных сеймах такія бліскучыя беларускія аратары, як Лявон Сапегі і Іван Мясешка. У гэты перыяд вырабляецца мілагучнасць і прыгожая напеўнасць беларускай мовы.

Існуе таксама погляд, што вялікі ўплыў на беларускую мову і літаратуру мелі рускія і польскія культуры. Гэта праўда. Дык толькі яна няпоўная. Чаму? А гэта таму, што трэба аднолькава звяртаць увагу на значэнне беларускай мовы і культуры ў развіцці іншых братэрскіх народаў. Не ўсе ведаюць, што беларуская літаратурная і гутарковая мовы адыгралі вялікую ролю ў раз-

віцці польскай, рускай і украінскай культур. Напрыклад, развіццё польскага рамантызму неразлучна звязана з беларускай народнай творчасцю. Беларускі фальклор сыграў вялікую ролю ў паэзіі Міцкевіча, Чэчата, Зана, Одыньца, Сыракомлі — Кандратовіча. Віленская універсітэцкая моладзь міцкевічоўскага часу аднолькава спявала як польскія, так і беларускія песні. Сам Міцкевіч вельмі любіў народную песню «Ой ляцела цяцера да цераз лес...» Ен захапляўся прыгожай напеўнасцю беларускай мовы, зачароўваўся яе цудоўнай мілагучнасцю і паражаўся багатай рознастайнасцю беларускага фальклору.

Вось як піша аб уплыве беларускай мовы на польскую, выдатны польскі публіцыст, вядомы эмігранцкі палітык і дзеяч, нядаўна вярнуўшыся на Бацькаўшчыну Станіслаў Мацкевіч:

„Śa rozumni znawcy, którzy twierdzą nie bez racji, że polowa tego co napisał Mickiewicz nie jest zgodne z poprawnym językiem polskim. Mickiewicz był potężnym wiatrem języka białoruskiego, potężnym kontynuatorem wpływu języka białoruskiego na język polski, który zaczął działać jeszcze w XV wieku, i który polszczyznę udelikatniał, usubtelniał, odsuwał od patykowatych form języka wspólnego z Czechami, którym mówili Polacy w wieku XIV. Cóżby się stało z Elży Orzeszkowej gdybyśmy usunęli z jej prozy, z jej opisów, tęsknoty, realizmu wszystkie prowincjonalizmy, białorutenizmy i wprost rusycyzmy”. („Kierunki” Nr 10, 22 lipca 1956 roku, art. „Językowe uszczypliwosci”).

Гэта зусім правільна. Нядаўна я праглядаў польскую газету «Pustrowany Kurier Codzienny» за 1935 год. Дык там у дадатку да гэтай газеты («Kurier Literacko — Naukowy», Nr 7 z dnia 18 lutego 1935 r.) сустрэў артыкул Станіслава Гласкі: «Адкуль бяруць пачатак прозвішчы Міцкевіча і Касцюшкі?» Аўтар пераканальна лакаваў беларускае паходжанне гэтых фамілій. Якім чынам? Дык вось Станіслаў Гласка звяртае ўвагу на той

знаны факт, што Міцкевіч часта змякчаў літару «ц» і вымаўляў сваё прозвішча «Міцькевіч». Рабіў ён гэта не проста таму, каб быць арыгінальным. Не ў тым справа. Трэба ведаць, што яго бацькі і дзяды вымаўлялі сваё прозвішча цераз мяккае «ц» — «ць». А вось дык гэта сведчыць аб беларускім паходжанні фаміліі. Чаму? Як вядома вельмі многія польскія фаміліі па сваяму паходжанню з'яўляюцца беларускімі.

Беларускай фанетыцы ўласціва спакон веку змякчэнне зычных гукаў, асабліва-ж «ц» і «дз» (ц', ць, дз', дзь). Вельмі многа беларускіх і польскіх прозвішчаў бяруць пачатак з грэцкага хрысціянскага календара. Тут трэба памятаць, што беларускія князі, такія, як князь полацкі, меціслаўскі, сліцкі, іх рыцары, шляхта, сяляне, гэта цэлы тагачасны ўвогул беларускага грамадства прынялі хрысціянства ад Кіеўскай Русі ў 988 годзе. Беларусы-жа хроснае імя бралі з грэцкага календара і памяншалі па-беларуску. Князь называў свайго двараніна імем памяншальным. Тое самае чыніў дваранін адносна свайго селяніна. Тады яшчэ прозвішч амаль не выкарыстоўвалі, там што іх наогул не было. Замест прозвішч ужывалі імя бацькі альбо назвы мясцовасці. Грэцкае імя Дэмэтрыос па — беларуску вымаўлялі Дымітры або Мітры, а калі яго змяншалі, тады ўжо няўхільна літара «т» змякчалася на «т'», а потым на «ць». Вось і атрымаліся: Дэмэтрыос — Дымітры — Мітры — Міт'ка — Міцька. Князь напрыклад называў сваяму рыцару:

Міцька, сядлай каня! Міцька, падай шаблю!

Потым, калі пачаўся ўплыў польскай культуры, польскага языка, калі Вялікае Літоўскае Княства прымае з Польшчы шляхецкія прывілеі, тады пры (Працяг на стар. 7)



# Канцэрт маладосці і дружбы

Незабыўныя ўражання пакінулі на сабе выступленні калектыву песні і танца з Гродна ў Гайнаўскім маладзёжным Доме культуры.

Гэта быў сапраўдны паказ вялікай прыгожасці, дэманстрацыя ў чэсць дружбы і міру.

Выступленні чаравалі гледача. Апрача беларускіх народных песень можна было пачуць класічныя рускія і польскія творы, а таксама і польскія сучасныя песні. Захапілі гледачоў танцы, прыгожасць і гармонія іх выканання. Выступленні не пазбаўлены былі шчырага гумару. Таго гайнаўскага сцэна яшчэ не бачыла. Маладзёжны Дом культуры быў запоўнены па берагі. Трапіўшыя на канцэрт — гэта шчасліўчыкі, якім многія пазай-адросцілі.

На сцэне 60-асобковы хор. Першыя песні здабываюць гледача, прымушаюць яго жыць канцэртамі. А праграма багатая, мяняюцца як у калейдаскопе. Гледач не паспявае ўсяго перажыць. Яшчэ не замойклі гучныя апладысменты Міколе Скалеўскаму за аранжыраванне «Дэмана», а ўжо рускі перапляс. Раіса Казакевіч сваім спевам выклікае сапраўдную авацыю. Немалую сенсацыю выклікаў аграбачны эцюд у выкананні Шарапавой і Ку-санавай.

У зале стала ціха. Усе з напружаннем глядзяць на выканаўцаў іх рухі пэўныя. Нумары выконваюць без ценя напружанасці, лёгка і рытмічна.

Не паспелі гледачы апамятацца, а ўжо новая нечаканасць «Маладзёжны танец». Выступаючыя гібкімі, рытмічнымі рухамі рук, ног і цела ўтвараюць адну фігуру за другой. Асабліва моцнае ўражэнне робіць канчатковая фігура, калі над усімі ўзняюцца рукі з жывым белым голубам з распушчанымі крыламі.

Яшчэ вочы не насыціліся прыгожым паказам, а ўжо на сцэне «Чыгуначная карціна» на якую гледач не можа глядзець не смяючыся. І на канец прыгожая беларуская мелодыя добра ўсім знамай «Лявонікі». Захадзіла ўся сцэна. Гэ-

та беларуская моладзь дэманструе свой тэмперамент і дынаміку. Публічнасць узнагароджае бурнымі апладысmentамі. Чуецца галоснае «біс...!» Усе ўстаюць і аплаздіруюць. У такт ім аплаздіруюць госці. Пасля канцэрта была наладжана сустрэча гайнаўскай моладзі з гродзень-

скім ансамблем. Шчыра пасябравалі адны з другімі, пайшла гутарка. Колькі радасці прынес гэты вечар гайнаўскай моладзі.

— «Прыязджайце да нас» — запрашалі госці.

— «Прыязджайце да нас яшчэ!» — гаварыла гайнаўская моладзь.

М. ТАРАСЕВІЧ

## Вам гэтага нельга рабіць

Мы атрымалі ліст, у якім наш чытач піша, што ў інтэрнаце Пелагачнага ліцэя, у якім ён прабывае, дзеецца непрадак і што настаўнікам даюць лепшыя абеды, чым вучням, што на вачэру даюць толькі топлёны тлушч, якога зусім не можна есці. А калі старшыня вучнёўскай рады звярнуў на гэта ўвагу загадчыку інтэрната — то той паклікаў яго бацьку і пагразіў, што выкіне сына з інтэрната. Пісьмо падпісана як належыць з адрасам. Паехаў я ў гэты інтэрнат, каб спраўдзіць праўдзівасць напісанага ў лісце.

Загадчык інтэрната дазволіў мне ўсюды заглянуць і з кожным пагутарыць.

І што аказалася. Не толькі не было там праўды, але многа чаго дрэннага расказала мне вучнёўская рада пра паводзіны вучняў, а асабліва хлопцаў.

Пры гэтым нечакана

выйшла яшчэ адна справа, якую не можна пыхваліць. Вучні, якія жылі ў інтэрнаце (пераважна хлопцы) нішчылі клямки, лампы і іншую дзяржаўную маёмасць, а да таго ў іх нейкая нездаровая салідарнасць. Не разбіраюцца, хто робіць шкоду — таго бароняць. У гэтым інтэрнаце няма добрага, здаровага калектыву.

А кім-жа маюць быць гэтыя вучні? Яны маюць быць настаўнікамі, будучы вучыць нашых дзяцей... Сапраўды хлопцы, сорамна за вас. Мне здаецца, што трэба добра прадумаць свае ўчынкі, асабліва саму, што ўвесь інтэрнат у пашане ў людзей. Ён прымае ўдзел у грамадскіх працах, на зіму будуць штучны каток, на вясну — купальны басейн. Вучні не забывайце аб тым, што вы будзеце выхоўваць новае пакаленне.

Вам гэтага не можна забыць!

І. Р.

## Лапоўка падвяла

Францішак Усцілко з калёні Кузніца (Сакольскі павет) краў з лесу дрэва. Нядаўна міліцыя злавіла яго пры гэткай рабоце. Спрытны злодзей хацеў нейкі выкруціцца і запрапанаваў

міліцыянерам лапоўку — некалькісот злоты. Не падзейнічала гэта аднак на міліцыянераў і Усцілко за кражу і затое, што хацеў падкупіць міліцыянераў будзе адказваць перад судом.

А. О.

## Запатрабаванні на беларускі календар

На адрас Галоўнага праўлення БГ-КТ, што-дзённа прыходзяць запатрабаванні на беларускі календар на 1953 год.

Першы прыслаў запатрабаванне грамадзянін Балеслаў Гапановіч з

Волава Слёнскага ва Уроцлаўскім ваяводства. Зважыўшы, што календар багата ілюстраваны, ды не малага размеру (128 стар. друку) радзім як найхутчэй выслаць запатрабаванне і забяспечыцца ў яго.

(вб)

## Другое кіно ў Міхалове

Некалькі дзён таму ОЗК у Беластоку падпісала дагавор з кіраўніцтвам ПДК у Міхалове (Беластоцкі павет) аб пастаяннай дэманстрацыі кінофільмаў у зале дома культуры.

Неўзабаве жыхары Міхалова будуць мець магчымасць аглядаць кінофільмы ў двух кіно-

(вб)

## Беларуская мова і польская культура

Працяг са стар. 6.

польскай наблітацый некаторыя беларускія дваране і беларускія рыцары дабаўляюць да свайго імя шляхецкае, польскае заканчэнне «-віч». Такім чынам беларускі рыцар, ці дваранін з Залесся з'яўляўся Мішкэвічам. У XIX стагоддзі перасталі змякчаць літары «ц». Гэта ў сувязі з тым, што ў рускай мове няма мяккага «ц» і калі руская геральдыка пачала весці перапіс шляхты на беларускіх землях, тады ўжо перасталі зусім змякчаць літары «ц». Гістарычна гэта выглядала так: Дэ-мэтрый — Дымітры — Мітры — Міцька — Міш-ка — Мішкэвіч — Мішкэвіч. Адсюль віда, што прадзеда вялікага польскага паэта былі беларусамі і сваё прозвішча ўзялі з грэцка-беларускай праваслаўнай першапаставы.

Гэтак сама прозвішча выдатнага польскага пісьменніка Гэнарыха Сенкевіча звязана з беларускай мовай. Гэту фамілію яшчэ ў канцы XVIII стагоддзя і на пачатку XIX стагоддзя вымаўлялі з мяккім «н» — «н», «нь», гэта значыць Сенькевіч. Прозвішча польскага пісьменніка ўзнікла ад календарнага праваслаўнага імя Сымон. Сымон, Сяміон. Скарачана гэта імя вымаўлялі «Сенька», а калі прышоў час шляхецкай наблітацыі, дабавілі шляхецкае заканчэнне — «віч» і ўзнікла прозвішча Сенкевіч, а потым, калі перасталі змякчаць «н», вымаўлялі толькі Сенкевіч.

У сваім артыкуле Гласка даказвае, што беларуская першааснова выступае ў такіх прозвішчах, як Стэпкевіч, Стэткевіч, Міткевіч, Петкевіч, Пецкевіч, Міськевіч, Мішкевіч, Івашкевіч, Кандратовіч і іншы.

Здаралася таксама і так, што памяншальныя беларускія імёны пры шляхецкай наблітацыі становіліся шляхецкімі прозвішчамі ў сваёй скарачонай вымове. Напрыклад, князь называў свайго рыцара Канстантына памяншальным імем «Кастюшка» — у беларускай вымове «Касцюшка». У заходне-польскай памяншальнай вымове атрымалі-бы імя «Костэк, Костусь або Костусько», але ніколі «Касцюшко». Гэта супярэчыла-бы словаўтворным правілам польскай мовы.

Адсюль бачым, што прозвішча вялікага польскага патрыёта, выдатнага змагаюся за свабоду сваёй Бацькаўшчыны і свабоды Злучаных Штатаў Амерыкі, гэта значыць прозвішча Тадэуша Касцюшкі па — сваяму паходжанню з'яўляецца беларускім. Аналагічных прозвішч гэтага тыпу ў Польшчы, Беларусі і на Украіне можна сустрэць вельмі многа, напрыклад: Федзюшко, Карпушко, Паўлушко, Петрушко або Пятрушко. Сюды трэба залічыць таксама прозвішча вядомага польскага кампазітара Манюшко. Першаасновай гэтай фаміліі з'яўляецца беларускае імя «Мануіла», адкуль вынікла беларускае памяншальнае імя Манюшка, а потым сфармавалася прозвішча Манюшко.

Усе гэтыя вышэй прыведзеныя факты сведчаць аб тым вялікім значэнні, якое мела Беларусь, беларускі фальклор і беларуская мова ў развіцці братэрскага польскага народа і яго вялікай культуры.

Мгр. В. БЕЛАКАЗОВІЧ

## Чэмпіён польскай авіяцыі



Беластоцкі аэраклуб славіцца выдатнымі пілотамі. Не так даўно Канрад Вішнінскі здабыў першае месца на злёце імя Жвіркі і Вігуры ў Бельска Бялэй.

Некалькі дзён таму назад адбыліся ў Кросне, III Агульнапольскія авіяцыйныя спаборніцтвы, дзе пілот Станіслаў Копач на самалёце «Юнак 2» заняў першае месца і такім чынам стаўся чэмпіёнам польскай авіяцыі.

Станіслаў Копач з'яўляецца пілотам беластоцкай авіяцыі хуткай дапамогі, якая зрабіла ўжо 1275 палётаў.

Апрача славы пілот Копач атрымаў, як узнагароду, матацыкл ВСК і ручны галзіннік.

(Тэкст і здымкі І. РЫБІНСКІ)

## Парайце, што рабіць

Мой бацька мае ўсяго 3 гектары зямлі. Сям'я вялікая.

Ідзе зіма, работы такой на гаспадарцы няма і няма дзе зарабіць. А грошы, як ведаеце самі, патрэбны на ўсё і на абутак і на адзенне.

Ехаць на работу далёка ад дому не хочацца, а на бацькавай гаспадарцы няма чаго рабіць. Парайце мне, што маю рабіць?

М. Р. (Бельскі павет)

Дарагі чытач.

Ці можна ў хаце пры бацьках знайсці працу? Нам здаецца што можна. Трэба толькі добра разгледзецца навакол. Можна заняцца рукадзельнымі работамі: выкарыстаць калі ёсць на балочце лазу да вырабу кошыкаў, дзіцячых ложкаў і іншых патрэб-

ных у хатняй гаспадарцы рэчэй.

Радзім таксама паспрабаваць і развесці гадойлю трусаў, нутрыі, калі ёсць умовы, павялічыць колькасць курэй, гусей і іншай жывёліны. Усё гэта дае вялікі даход. Напрыклад, калі будзеце трымаць 200 курэй дадуць не менш 20.000 зл. даходу ў год (лічваючы што частку нашы для курэй трэба на вашай гаспадарцы дакласці).

На паводову кіпатні-ка можна атрымаць дзяржаўную пазыку.

## За бойку — за крты

Нядаўна жыхар вёскі Чыжы (Гайнаўскі павет) Рыгор Адамюк моцна збіў жыхарку з сваёй вёскі Галену Астапюк. Прычына: — справы асабістыя.

За хуліганскія выбрыкі міліцыя арыштавала Адамюка і цяпер чакае ён на суд.

А. О.

## На Беласточчыне штораз больш дактароў

Медыцынская Акадэмія ў Беластоку — гэта адна з самых маладых вышэйшых навучальных устаноў у Польшчы.

Агулам выйшла з яе ўжо 194 маладых дактароў, з таго 88 у гэтым годзе.

Некаторыя з іх застануцца ў бальніцах і прыёмных пунктах на Беласточчыне.

А. О.

## Арыентацыйныя цэны на рынку ў Беластоку на 4. XI. 1957 г.

Жыта 100 кг.	— 280 зл.
Авёс „	— 280—290 „
Пшаніца „	— 390—400 „
Бульба „	— 110—120 „
Саланіна 1 кг.	— 28 зл.
Смятана 1 літр	— 18 зл.
Гусь аскабаная 1 шт. 60 зл.	
Курыца 1 шт.	— 30—40 зл.
Капуста 1 галоўка	— 1.50 „
	— 2 зл.
Сена вязка	— 13 зл.
Салома простая (пучок)	— 5—7 зл.
	М. Х.

## Гал. рэдактар Г. ВАЛКАВЫЦКІ

## „NIWA“

Adres redakcji: Białystok ul. Manifestu Lipcowego nr. 25 tel. 25-89

Organ Bielskiego Towarzystwa Społeczno-Kulturalnego w Polsce z siedzibą w Białymstoku.

Wydawca RSW „Prasa” Redaguje Kolegium

Warunki prenumeraty  
Miesięcznie — 2,40 zł  
Kwartalnie — 7,20 zł  
Półrocznie — 14,40 zł  
Rocznie — 28,80 zł

Zamówienia i wpłaty na prenumeratę pocztową przysłać na konto PKO 1 6 100024 PKWZ „Ruch” Warszawa.

Prenumeratę ze zniżką przysłać za granicę przysłać na konto PKO 1 6 100024 PKWZ „Ruch” Warszawa.

Należność na prenumeratę za granicę przysłać na konto PKO 1 6 100024 PKWZ „Ruch” Warszawa.  
BZG. Nkt. 1.250. T-10





Тры сяброўкі пад акном гоняць зялёнага чароўніка...  
(Воскык)

## Зайздрасць

Бываюць людзі такія зайздросныя, што проста дзіўна робіцца.

Выкапае сабе чалавек калодзеж, так зараз усе суседзі стануць воду браць, а гаспадара возмуць ды абгавораць. То зруб ім пакажання надта нізка, то не глыбока выкапаны гэты калодзеж, то... ай, чаго толькі не навядумляюць. Так і хацелі-б чалавека ўтапіць у гэтым калодзежы.

Некаторыя жанчыны нават а чужых мужыкоў і то з зайздросцю глядзяць. Ім здаецца, што чужы мужык праймае, не п'юшы, не курашы, мэхі не скрыўдзіць, адным словам такі, што хоць ты яго жывога ў анёлы запісвай.

А свой мужык у хаце — гэта чорт хвастаты, ад яго серай і грахамі заносіць, такому толькі пяткі гарачым вуглём падпякаць.

Зайздрасць за пляткаркай на вёсцы ходзіць, як цыганка ў кожнае акно загляне, у кірмашныя дні на рынак выбяжыць, а потым аб усім, што бачыла нагаворыць больш як трэба.


Мой знаёмы з пошты пачку нёс. Людцы добрыя, што-ж гэта за дзіва было. У вокнах было поўна цікавых галоў, а праз галзіну ўжо ўся вёска ведала, што ён за-

*Вядзьмакі Леваць*

## АГАФОН АБРОТКА ТЭЛЕФАНУ



Паўзірайцеся, выразна:  
«Кожна вёска мае  
ЛАЗНЮ»  
Пабудавану на плане.  
Але з плану вышла БАНЯ!



У кожнай вёсцы ёсць  
СТРАЖАКІ,  
У іх прылады ёсць усякі.  
Іх знайсі — трэба  
пашарыць,  
Сцярагуцца прад  
ПАЖАРАМ!



Сход збіраецца ў  
ГРАМАДЗЕ,  
Радныя тут усе радзяць.  
Яны-ж аб парадак дбаюць,  
І на парадку... выхляюць.



Быстрыногі Агафон,  
Пабег, злапаў тэлефон.  
Звоніць у Ваяводску Раду:  
— Трэба завясіці ПАРАДАК!

## КОРАНЬ

### Кухмоўская балада

#### ЧАСТКА ТРЭЦЯЯ

З жонкай ўдвох,  
Стаў Цімох  
Устаўляць прылады.  
Паўстаўляў,  
Прыспяваў:  
— Вось гэта парадак!

— То жані,  
Незасні! —  
Прыказала жонка —  
Бо скіпіць,  
Прыгарыць  
Твая самагонка.

Ідзі вады  
Дай сюды,  
Я панашу брагу,  
Каб пачаць  
Лутчэй гнаць.  
Ну-ж і меў ён смагу!

Ужо пырыць,  
І гудзіць  
Аж кацёл трасецца.  
Цімашок:  
— Першачок  
Зараз ўжо пальецца.

Усё заліў,  
Распаліў.  
Добраю парою  
Спамятаў,  
Пражэгнаў.  
Леваю рукою.

Ракам стаў,  
Дажыдаў  
Пакуль дачакаўся.  
Каштаваў,  
Смакаваў —  
Пакуль налізаўся.

— Ты Хвядор,  
Ідзі на двор  
Вокна паўтуляці.  
Затулі,  
Ды йдзі спі —  
Я сам буду гнаці.

Ап'янеў —  
Спаць скаеў.  
Храпнуў каля руркаў.  
Чысты спірт  
Цераз фільтр  
На падлогу шоркаў.  
(Працяг у наступным нумары)

## На вуліцы

Прахожага сустрэў  
жабрак і кажа:

— Прашу вас на хлеб,

А той:

— Еж, браце сам, бо  
я запрошаны на пе-  
чаню.

## У амбулаторыі

Доктар да фельчара:  
— Ну як там з пабі-  
тым?


— У парадку, пане  
доктар! Адна рана ста-  
ноўча смяротная, а рэ-  
шта можа быць выле-  
чана.

## Пастаралася

— Як-жа ўдалася тва-  
ёй маладой жонцы пер-  
шая страва на кухні?

— Непамысна. Ці па-  
верыш, братка, — гату-  
ючы абед, прыпаліла не  
толькі мяса, але нават і  
новую кухарскую кніж-  
ку.

## КРАСВОРД



У гэтыя клеткі ўпішыце 16 слоў па вертыкалі.  
Літары ў аб'ямоўцы дадуць развязку. Значэнне  
слоў:

1. Насякомае, якое кусаецца як пчала
  2. Інакш пажычаныя грошы
  3. Трох людзей іграе, альбо спявае
  4. Інакш трубадур
  5. Рака ў СССР, дзе паўстала Польскае войска
  6. Вялікая дзірка ў пакоі, праз якую глядзім на свет
  7. Бывае ў старога і ў казла
  8. Найпрыгажэйшая пара года
  9. Дачка майго бацькі
  10. Ні чорны і не белы волас
  11. Старажытны музычны інструмент
  12. Інакш горба
  13. Завешваем на ім фіранкі
  14. Робім з яе гаршкі і цэглы
  15. Вялікае возера ў СССР
  16. Музычны інструмент, які з выгляду і будо-  
вы прыпамінае гармонік
- Сярод тых чытачоў, якія да 1. XII г.г. пры-  
шлюць правільныя развязкі, будзе разлясавана  
10 кніжных ўзнагарод.